

## مسند سعد بن ابی وقاص ایک تعارف

ڈاکٹر محمد عتیق الرحمن ☆

یہ عربی کتاب ۱۹۸۷ء میں بیروت سے شائع ہوئی ہے، اس کے مؤلف تیسری صدی ہجری کے معروف عالم اور حافظ حدیث ابو عبد اللہ احمد بن ابراہیم بن کثیر الدورقی البغدادی ہیں، جو یحییٰ بن معین، اسحاق بن راہویہ اور امام احمد بن حنبل کے معاصر، ابن ماجہ، ابوداؤد اور امام ترمذی کے شیخ (استاد) ہیں۔ خوشی کی بات ہے کہ دور حاضر کے معروف عالم شیخ عامر حسن صبری نے اس کی تدوین کی ہے، جس کو انہوں نے احادیث کی تخریج، رجال کی تحقیق، غریب و ضعیف روایات کی وضاحت کے ساتھ مرتب کیا ہے اور جدید تحقیقی اصول و ضوابط کی روشنی میں پیش کیا ہے، جو درحقیقت تدوین حدیث کی تاریخ میں ایک اہم اضافہ ہے۔ انہوں نے کتاب کے شروع میں ایک مفید اور معلوماتی مقدمہ بھی لکھا ہے، جو کتاب کا بہترین تعارف ہے۔

مندرجہ ذیل سطور میں اس کا ترجمہ و تلخیص پیش خدمت ہے۔ اس کے علاوہ کچھ ضروری معلومات مثلاً حضرت سعد بن ابی وقاص رضی اللہ عنہ کے مختصر حالات اور مسند کے ابواب کی تفصیلات اپنی طرف سے کی گئی۔

### کتاب کا تعارف

یہ کتاب دراصل ۲۳۸ صفحات پر مشتمل ہے، جس میں چند صفحات تو مؤلف کے حالات، اسلوب بیان، فہرست احادیث و روایات وغیرہ پر محیط ہیں۔ بقیہ صفحات میں حضرت سعد بن ابی وقاص رضی اللہ عنہ کی مرویات ہیں، یہ حصہ دراصل ص ۲۱ سے شروع ہو کر ص ۲۲۱ پر ختم ہوتا ہے، اس

تحقیقات حدیث۔ ﴿۲﴾ ————— ۱۰۸ ————— مسند سعد بن ابی وقاص  
میں تین جز ہیں۔

پہلے جز میں جابر بن سمرہ، ابن عباس، عامر بن سعد اور مصعب بن سعد کی روایات ہیں، جو انہوں نے حضرت سعد بن ابی وقاصؓ سے بیان کی ہیں۔ اس جز میں کل ۴۴ احادیث ہیں۔  
دوسرے جز میں عمر بن سعد، ابراہیم بن سعد، محمد بن سعد، یحییٰ بن سعد اور عائشہ بنت سعد کی روایات ہیں۔ اس جز میں کل ۴۸ احادیث ہیں۔

تیسرے جز میں سعید بن المسیب اور یقینہ کچھ دوسرے راویوں کی روایات ہیں، جو کل تعداد میں ۴۴ ہیں۔ اس طرح پوری مسند میں احادیث کی تعداد ۱۳۴ ہوتی ہے۔

### حضرت سعد بن ابی وقاصؓ

حضرت سعد بن ابی وقاصؓ مکہ کے صحابہ کرام میں شمار ہوتے ہیں، انہوں نے سترہ سال کی عمر میں اسلام قبول کیا اور غزوہ بدر اور اس کے بعد کے تمام غزوات میں شریک رہے۔ اسلام کے بڑے سپاہیوں اور اس کے جانثاروں میں سے تھے، انہوں نے عرب و ایران کی جنگ قادسیہ میں شاندار کامیابی حاصل کرتے ہوئے ایرانیوں کو شکست دی تھی۔ حضرت عمر رضی اللہ تعالیٰ عنہ ان کی فراست اور جنگی تجربات سے نہایت متاثر تھے۔ آں حضرت صلی اللہ علیہ وسلم کے عشرہ مبشرہ میں ان کا بھی نام آتا ہے۔ المدائنی اور دیگر اہل علم نے فرمایا ہے کہ ان کی وفات سن ۵۵ھ میں مدینہ منورہ میں ہوئی۔

حدیث نبوی کی روایات کے لحاظ سے ان کا مقام نہایت اہم ہے، اکابر صحابہ میں ان کا شمار تھا، یہی وجہ ہے کہ صحابہ کرام میں حضرت ابن عمرؓ، حضرت عائشہؓ، حضرت ابن عباسؓ اور حضرت جابر بن سمرہؓ نے ان سے روایت کی ہے، اس کے علاوہ تابعین میں شعبہ، ابن عیینہ، ابن المسیب، زہری، یحییٰ بن سعید اور ابن عبیدہ رحمہم اللہ وغیرہ نے ان سے احادیث بیان کی ہیں۔

امام بخاری نے اپنی صحیح میں تیرہ اور امام مسلم نے اپنی صحیح میں اٹھارہ روایتیں ان سے نقل کی ہیں۔ (۱) مسند قحقی بن مخلد میں ان سے دو سو ستر احادیث مروی ہیں۔ ان کی مرویات کا سب سے اہم مجموعہ مسند سعد بن ابی وقاصؓ ہے، جس پر اگلے صفحات میں تفصیل کے ساتھ گفتگو ہوگی۔

## مؤلف کتاب حافظ ابو عبد اللہ احمد بن ابراہیم الدورقی

نام و نسب اور کنیت

آپ کا نام احمد بن ابراہیم بن کثیر بن زید بن اہلح بن منصور بن مراحم العبدی مولیٰ عبد القیس ہے۔ کنیت ابو عبد اللہ اور نسبتی نام البغدادی، النکری الدورقی ہے۔ النکری خاندان عبد قیس کی ایک شاخ بنی نکر کی طرف نسبت ہے، ”الدورقی“ اسے بہ طور لقب اختیار کرنے کے سلسلے میں چند اقوال بیان کئے گئے ہیں:

۱۔ ایک قول یہ ہے کہ ابواز کے مضافات میں ایک شہر دورق کی طرف نسبت ہے۔

۲۔ دوسرا قول یہ ہے کہ الدورقی لمبی ٹوپوں کی صنعت کی طرف منسوب ہے۔

۳۔ تیسرا قول یہ ہے کہ آپ کے والد اپنے زمانے کے معروف صوفی اور بزرگ تھے، اس

دور میں عام طور پر زہد و تقویٰ اختیار کرنے والے کو ”دورقی“ کہا جاتا تھا۔

ان تینوں اقوال میں سے سب سے زیادہ مناسب تیسرا قول ہے، کیوں کہ علامہ سمعانی نے عبد اللہ بن احمد بن حنبل تک اپنی سند سے بیان کیا ہے کہ عبد اللہ بن احمد نے فرمایا کہ میں نے احمد بن الدورقی سے پوچھا کہ آپ کو دورقی کیوں کہا جاتا ہے؟ تو انہوں نے جواباً فرمایا کہ اس دور میں جب کوئی نوجوان زہد و تقویٰ کی راہ اختیار کرتا اور اس کی طرف اس کا زیادہ میلان دیکھا جاتا تو اس کو ”دوارقہ“ سے موسوم کیا جاتا تھا، میرے والد بھی ان ہی لوگوں میں سے تھے جو زہد و تقویٰ کی راہ پر گام زن تھے، اس لئے انہیں الدورقی کہا گیا ہے۔ (۲)

## بیدارش و وفات

تاریخ ولادت متعین طور پر معلوم نہیں، ورنہ کتب مراجع کا اتفاق ہے کہ آپ کی ولادت ۱۶ھ میں ہوئی اور وفات ۲۳ شعبان ۲۳۶ھ میں سامرا میں ہوئی۔

## نصول علم اور تعلیم و تربیت

امام دورقی کی پرورش و پرداخت کے سلسلے میں کتب مراجع خاموش ہیں، تاہم ہم اتنا کہہ سکتے ہیں کہ آپ نے بچپن ہی سے علم حاصل کرنا شروع کر دیا تھا۔ مسند سعد میں آپ نے محمد بن حمید

العمری البغدادی (م: ۱۸۲ھ) سے روایت بیان کی ہے، اس وقت آپ کی عمر چودہ برس تھی۔ آپ نے ہشیم بن بشیر (م: ۱۸۳ھ) سے بھی روایت بیان کی ہے، اس وقت آپ پندرہ سال کے تھے۔ اس طرح جریر بن عبد الحمید الفسی (م: ۱۸۸ھ) سے روایت بیان کی ہے، اس وقت آپ کی عمر بیس سال تھی۔

امام دورتی کا زمانہ علم و فن کی ترقی اور مذہبی آگہی کے لحاظ سے نہایت شان دار اور اہم دور سمجھا جاتا ہے، کیوں کہ اسی دور میں بڑے بڑے حفاظ حدیث، محدثین اور چوٹی کے نقاد و محققین پیدا ہوئے، مثلاً وقیع بن الجراح، عبد الرحمن بن مہدی، یحییٰ بن سعید القطان، علی بن المدینی، علی بن الجعد، اسحاق بن راہویہ، یحییٰ بن معین اور احمد بن حنبل رحمہم اللہ وغیرہم۔

### شیوخ

امام دورتی نے اپنے دور کے بہترین اساتذہ اور علمائے حدیث کی شاگردی اختیار کی۔ ایسے اساتذہ اور علمائے حدیث تھے جن کا حفظ و اتقان مسلم تھا، جو اپنے دور کے معروف اور مستند میں شمار ہوتے تھے۔ مسند سعد میں ان کے اساتذہ کی تعداد ۵۶ ملتی ہے جو بغداد، بصرہ، کوفہ، واسط، موصیہ وغیرہ کے رہنے والے تھے۔ ان کے اسمائے گرامی یہ ہیں:

- ۱۔ ابراہیم بن المنذر الخزّامی (م: ۲۳۹ھ)
- ۲۔ ابراہیم بن مہدی المصیعی (م: ۲۲۵ھ)
- ۳۔ احمد بن عبد اللہ بن یونس الکوئی (م: ۲۲۷ھ)
- ۴۔ اسحاق بن یوسف الازرق الواسطی (م: ۱۹۵ھ)
- ۵۔ اسماعیل بن ابراہیم بن علتیہ البصری (م: ۱۹۳ھ)
- ۶۔ بکر بن عبد الرحمن بن عبد اللہ الانصاری، ابو عبد اللہ الکوئی القاضی (م: ۲۱۹ھ)
- ۷۔ بہز بن اسد، ابو الاسود البصری (م: بعد ۲۰۰ھ)
- ۸۔ جریر بن عبد الحمید الفسی (م: ۱۸۸ھ)
- ۹۔ حجاج بن محمد المصیعی، ابو محمد الامور (م: ۲۰۶ھ)
- ۱۰۔ حماد بن اسامہ، ابو اسامہ الکوئی (م: ۲۰۱ھ)

- ۱۱- خالد بن مخلد الجلی القطوانی الکوفی (م: ۲۱۳ھ)
- ۱۲- خلف بن الولید الازدی
- ۱۳- روح بن عباده بن العلاء القسی، ابو محمد البصری (م: ۲۰۷ھ)
- ۱۴- سلیمان بن داؤد، ابو داؤد الطیالسی البصری (م: ۲۰۴ھ)
- ۱۵- شبابه بن سوار الفزازی (م: ۲۰۶ھ)
- ۱۶- شجاع بن ولید بن قیس السکونی الکوفی (م: ۲۰۴ھ)
- ۱۷- صفوان بن عیسیٰ الزہری (م: ۲۰۰ھ)
- ۱۸- عبد اللہ بن عبد الرحمن
- ۱۹- عبد اللہ بن عبد القفار
- ۲۰- عبد اللہ بن مسلمة بن قعب القعقی (م: ۲۲۱ھ)
- ۲۱- عبد اللہ بن ابی موسیٰ
- ۲۲- عبد اللہ بن نمیر، ابو هشام الکوفی (م: ۱۹۹ھ)
- ۲۳- عبد الرحمن بن عبد اللہ
- ۲۴- عبد الرحمن بن المبارک الطغوی البصری
- ۲۵- عبد الرحمن بن مهدی، ابو سعید البصری (م: ۱۹۸ھ)
- ۲۶- عبد السلام بن مطهر، ابو ظفر البصری (م: ۲۱۳ھ)
- ۲۷- عبد الصمد بن عبد الوارث بن سعید، ابو سهل البصری (م: ۲۰۷ھ)
- ۲۸- عبد الکبیر بن عبد الجید، ابو بکر الحنفی البصری (م: ۲۰۴ھ)
- ۲۹- عبد الملک بن عمرو، ابو عامر العقدی (م: ۲۰۵ھ)
- ۳۰- عبید اللہ بن محمد بن عائشة العرشی (م: ۲۲۸ھ)
- ۳۱- عبید اللہ بن موسیٰ العیسیٰ، ابو محمد الکوفی (م: ۲۱۳ھ)
- ۳۲- عثمان بن عمر بن فارس العبیدی البصری (م: ۲۰۹ھ)
- ۳۳- عفان بن مسلم البصری (م: ۲۱۹ھ)
- ۳۴- علی بن اسحاق المروزی (م: ۲۱۳ھ)

- ۳۵- العلاء بن عبد الجبار البصری ثم البکلی (م: ۲۱۲ھ)
- ۳۶- عمر بن حفص بن غیاث الکوئی (م: ۲۲۲ھ)
- ۳۷- عمرو بن عون بن اوس، ابو عثمان المزرا البصری (م: ۲۲۵ھ)
- ۳۸- الفضل بن ذکین، ابو نعیم الکوئی (م: ۲۹۱ھ)
- ۳۹- قتیبه بن سعید البغلائی (م: ۲۳۰ھ)
- ۴۰- محمد بن حمید، ابوسفیان المصعبی البغدادی (م: ۱۸۲ھ)
- ۴۱- محمد بن حازم، ابو معاویہ الضمری الکوئی (م: ۱۹۵ھ)
- ۴۲- محمد بن الصباح الدولائی، ابو جعفر البغدادی (م: ۲۲۷ھ)
- ۴۳- محمد بن عبد اللہ بن الزبیر، ابو احمد الکوئی (م: ۲۰۳ھ)
- ۴۴- محمد بن الفضیل بن غزوان الضعی الکوئی (م: ۱۹۵ھ)
- ۴۵- محمد بن یزید الکلاعی الواسطی (م: ۱۹۰ھ)
- ۴۶- مکی بن ابراہیم بن بشیر البکلی (م: ۲۱۵ھ)
- ۴۷- موسیٰ بن اسماعیل المقرئ، ابو سلمہ التیمیذی (م: ۲۲۳ھ)
- ۴۸- ہاشم بن القاسم بن مسلم، ابو النضر البغدادی (م: ۲۰۷ھ)
- ۴۹- ہشیم بن بشیر السلمی الواسطی (م: ۱۸۳ھ)
- ۵۰- وکیع بن الجراح بن طلیح الرواسی، ابوسفیان الکوئی (م: ۱۹۸ھ)
- ۵۱- وہب بن بقیہ بن عثمان، ابو محمد الواسطی (م: ۲۳۹ھ)
- ۵۲- وہب بن جریر بن حازم، ابو عبد اللہ الازدی البصری (م: ۲۰۶ھ)
- ۵۳- یزید بن ہارون بن زاذان السلمی، ابو خالد الواسطی (م: ۲۰۶ھ)
- ۵۴- یعلیٰ بن عبید بن ابی امیہ، ابو یوسف الطنافسی الکوئی (م: کچھ اوپر ۲۰۰ھ)
- ۵۵- یوسف بن بہلول الانباری الکوئی (م: ۲۱۸ھ)
- ۵۶- یوسف بن یعقوب السدوسی، ابو یعقوب السلمی البصری (م: ۲۰۱ھ)

## تلامذہ

امام دورتی نے حدیث نبوی کے درس و تدریس کی طرف خصوصی توجہ دی تھی، یہی وجہ ہے کہ ان کے تلامذہ کی کثرت نظر آتی ہے، ان میں کچھ ایسے علماء بھی دیکھنے کو ملتے ہیں جو آگے چل کر اپنے وقت کے جید عالم، محدث اور امام حدیث ہوئے، جن کی مرتب کی ہوئی کتابیں آج بھی پوری علمی دنیا میں مشہور ہیں۔ چند کے نام یہ ہیں:

۱۔ مسلم بن الحجاج النیشاپوری، آپ نے اپنی ”صحیح“ میں امام دورتی سے روایت کی ہے۔

۲۔ سلیمان بن اشعث، ابوداؤد البجستانی۔

۳۔ محمد بن عیسیٰ، ابوعیسیٰ الترمذی۔

۴۔ محمد بن یزید بن ماجہ۔

۵۔ عبداللہ بن محمد بن عبدالعزیز، ابوالقاسم البغوی البغدادی۔

۶۔ قتی بن مخلد الاندلسی۔

۷۔ ابن ابی الدینا عبداللہ بن محمد بن عبید البغدادی۔

۸۔ عبداللہ بن احمد بن حنبل۔

۹۔ محمد بن محمد بن بدر الباہلی (مسند سعد کے راوی)

## علمائے کرام کے توصیفی کلمات

مختلف علمائے کرام و ائمہ حدیث نے آپ کی تعریف کی ہے، آپ کے اعلیٰ فہم و ذکا اور حدیث دانی کی شان خوانی کی ہے۔ چنانچہ شیخ خلیل نے ”الارشاد“ میں آپ کے بارے میں فرمایا:

ثقفة، متفق علیہ (۳)

آپ ثقہ اور متفق علیہ ہیں۔

ابو حاتم رازی نے آپ کو صدوق (۴) کہا ہے، علامہ العقلی نے ثقہ (۵) قرار دیا ہے اور

ابن حبان نے آپ کا تذکرہ ثقات (۶) میں کیا ہے۔ یعقوب بن اسحاق الهروی نے کہا: میں نے صالح بن محمد (جزرہ) سے یعقوب اور احمد دورتی کے بارے میں دریافت کیا تو انہوں نے فرمایا:

كان أحمد أكثرهما حديثاً وأعلمهما بالحديث، وكان يعقوب يعني

أخاه أسندهما وكانا جميعاً ثقتين (۷)

ان دونوں میں احمد کے پاس حدیث کا زیادہ ذخیرہ تھا اور وہ اس کے بڑے عالم تھے، جب کہ یعقوب (احمد کے بھائی) کا درجہ علم اسناد میں ان سے زیادہ بڑھا ہوا تھا اور دونوں ہی ثقہ تھے۔

علامہ ذہبی نے فرمایا:

الحافظ الكبير المجدود (۸)

آپ بڑے اچھے حافظ حدیث تھے۔

## تصانیف

امام دورتی نے متعدد تصانیف یادگار چھوڑی ہیں، جو نہایت مفید اور اہم ہیں۔ علامہ ذہبیؒ نے السیر میں لکھا ہے:

كان حافظا، يقظا، حسن التصنيف

آپ بے دار مغز، حافظ اور عمدہ مصنف تھے۔

علامہ ذہبیؒ نے التذکرہ میں مزید فرمایا:

صنف و جمع، وكان حافظا فهما حسن التأليف (۹)

آپ نے تصنیف اور جمع (احادیث) کا کام کیا، آپ زود فہم حافظ اور عمدہ تصنیف والے تھے۔

العمر میں مزید فرمایا:

صنف التصانيف (۱۰)

آپ نے متعدد کتابیں تصنیف فرمائیں۔

امام دورتی کی جن تصانیف کا نام تذکروں میں ملتا ہے، وہ حسب ذیل ہیں، مگر سوائے مسند سعد بن ابی وقاص کے ان کی اور کوئی تصنیف ہم تک نہیں پہنچ سکی ہے:

۱۔ کتاب سیرة عمر بن عبد العزیز وزہدہ یہ پانچ حصوں میں ہے، اس کتاب کا تذکرہ ابن خیر نے اپنی پڑھی ہوئی کتابوں کے ضمن میں اپنی فہرست میں کیا ہے اور اس کتاب کی



روایت قتی بن مخلد کے واسطے سے امام ذورقی سے کی ہے۔ ابن حجر نے بھی تغلیق التعلیق میں اس کا تذکرہ کیا ہے۔ (۱۱)

۲۔ کتاب زهد ابن سیرین وایوب وویب بن الورد وابراہیم بن ادہم و سلیمان الخواص، ابن خیر نے اس کا تذکرہ قتی بن مخلد کی روایت سے اپنی فہرست میں کیا ہے۔ (۱۲)

۳۔ مسند علی بن ابی طالب، علامہ ابن حجر نے التلخیص الخبیر اور شیخ متقی الہندی نے کنز العمال میں اس کا تذکرہ کیا ہے۔ (۱۳)

۴۔ المسند، ابن حجر نے اس کا تذکرہ ”الکت الظراف“ میں کیا ہے۔ (۱۴)

۵۔ مسند سعد بن ابی وقاص، جس کا تفصیلی بیان آگے آ رہا ہے۔

### مسند سعد بن ابی وقاص۔ اسلوب تحریر

امام ذورقی نے اس مسند میں آل حضرت صلی اللہ علیہ وسلم سے حضرت سعد بن ابی وقاص کی بیان کردہ احادیث کو یک جا کرنا چاہا ہے، جیسا کہ مسانید کی تالیف میں محدثین کرام کا طریقہ رہا ہے کہ ہر صحابی کی مرویات علیحدہ علیحدہ جمع کر دی جاتی ہیں، خواہ ان کے موضوعات مختلف ہوں، خواہ صحیح ہوں، حسن ہوں یا ضعیف ہوں۔ انہوں نے اس کتاب میں جو اسلوب تحریر اختیار کیا ہے وہ یہ ہے:

۱۔ اس کتاب میں حضرت سعد بن ابی وقاص سے صحابہ کرام اور تابعین کے حوالے سے احادیث بیان کی گئی ہیں، مثلاً صحابہ کرام میں جابر بن سمرہ، عبد اللہ بن عباس، السائب بن یزید کے والے سے احادیث بیان کی گئی ہیں اور تابعین میں عامر، مصعب، عمر، ابراہیم، یحییٰ، محمد وعائشہ (حضرت سعد کی اولاد)، سعید بن المسیب، ابو عثمان النہدی، عامر بن خارجہ بن سعد، الحسن البصری، ابراہیم بن عبد الرحمن بن عوف، ابو بکر عرْفُہ، دینا القرظہ، ذکوان السمان، زید بن عیاش، سلیمان بن ابی عبد اللہ، عبد اللہ بن حبیب السلمی، عبد اللہ بن السائب بن ابی نہیک، غنیم بن قیس، مجاہد بن جبیر، محمد بن عبد الرحمن بن ابی لہیہ، محمد بن عبد اللہ بن الحارث بن نوفل اور معاذ المکی کے حوالے سے روایات تحریر کی گئی ہیں۔

۲۔ اس مسند میں امام دورقی کا اصول یہ ہے کہ وہ اُن احادیث کو بیان کرتے ہیں جو حضرت سعد بن ابی وقاص سے مروی ہیں، مگر بعض جگہ اس کے خلاف بھی کیا ہے، اس بنا پر چھ احادیث حضرت سعدؓ کی بہ جائے دوسرے صحابہؓ سے بیان کی گئی ہیں، وہ یہ ہیں:

حدیث نمبر ۱۲ حضرت عائشہؓ سے، ۳۶/۱ ابن عباسؓ سے، ۹۳/۱ ابن مسعود سے، ۹۴/۱ عبداللہ بن عمرو العاصؓ سے، ۱۰۶/۱ ابو ہریرہؓ سے اور ۱۲/۱ امام زہریؒ سے۔ اسی طرح دو حدیثیں ایسی مذکور ہیں جنہیں حضرت سعدؓ بخولہ بنت حکیم کے واسطے سے آں حضرت صلی اللہ علیہ وسلم سے روایت کرتے ہیں جو احادیث نمبر ۱۰۸ اور ۱۰۹ پر ملیں گی۔ اس کے علاوہ اس مسند کے راوی نے ایک حدیث اور ایک اثر امام مالک بن انسؒ کی روایت سے بیان کیا ہے، جب کہ اس کی سند میں امام دورقی کا نام نہیں ملتا، یہ احادیث ۱۰۵ اور ۱۱۱ نمبر پر مذکور ہیں۔

۳۔ مسند سعد میں ۱۳۳/۱ احادیث بیان کی گئی ہیں، زیادہ تر حدیثیں مرفوع ہیں یا مرفوع کے حکم میں ہیں، مگر چار آثار بھی ہیں، دو آثار حضرت سعد سے مروی ہیں جو حدیث ۶۶ اور ۱۳۴ پر ملیں گے، ایک اثر عبداللہ بن عمروؓ سے مروی ہے جو حدیث ۹۴ پر واقع ہے اور ایک امام زہریؒ سے جس کا حدیث نمبر ۱۲ ہے۔

۴۔ مصنف نے اپنی مرویات میں صحت کا التزام نہیں کیا ہے، اس سلسلے میں وہ دوسرے اصحاب مسانید، سنن و معاجم سے مختلف نہیں ہیں، تاہم یہ حضرات مطعون بھی نہیں ہو سکتے، کیوں کہ یہ لوگ احادیث اسانید کے ساتھ بیان کرتے ہیں اور حدیث کے لئے شرح کر کے سند کا وہی درجہ ہے جو آدمی کے لئے نسب کا۔

تلاش و تحقیق کے بعد واضح ہوتا ہے کہ اس مسند میں ۷۸ صحیح، ۲۰ حسن، ۲۸ ضعیف اور دو نہایت ضعیف احادیث مذکور ہیں، اس میں چھ احادیث ایسی ہیں جن کے راویوں کے حالات معلوم نہیں ہو سکے، اس لئے ان کی صحت کے بارے میں کوئی حکم لگانا مشکل ہے۔

۵۔ اس مسند میں یہ بات ملحوظ رہنی چاہئے کہ امام دورقی نے حضرت سعدؓ کی تمام مرویات کا احاطہ نہیں کیا ہے، بل کہ مکررات سمیت کل ۱۲۵ احادیث بیان کی ہیں اور اسی کے قریب یعنی ۱۲۱ صحاح ستہ کے مؤلفین نے بھی بیان کی ہیں، جن میں مکررات بھی شامل ہیں۔ جب مختلف مسانید، جوامع، مصنفات، معاجم اور اجزا کی طرف رجوع کیا گیا اور ان میں حضرت سعدؓ کی بیان کردہ تمام

مرویات کو یک جا کرنے کی کوشش کی گئی تو ان کی تعداد ۲۰۰ سے اوپر پہنچ گئی۔ اس مسند میں میں نے حضرت سعد بن ابی وقاصؓ سے منقول فقہی آرا کا بھی ذکر کر دیا ہے۔

## کتاب کی نسبت کی توثیق

مندرجہ ذیل امور کے تحت اس مسند کی نسبت امام دورقی کی طرف ہم قطعیت کے ساتھ کر سکتے ہیں:

۱۔ ابو یعلیٰ الموصلی نے اپنی مسند ۸۵/۲ میں ایک حدیث امام دورقی سے روایت کی ہے جو مسند دورقی میں بھی موجود ہے، جس کا نمبر ۱۸ ہے۔

۲۔ علامہ ذہبیؒ نے سیر اعلام النبلاء ۱۲/۱۳۱ میں امام دورقی کے حالات کے ضمن میں ان کی مسند سے ایک حدیث ابوالفتح محمد بن عبدالرحیم عن عبدالوہاب بن ظفر عن محمد بن عبدالرحمن الحفزی سے روایت کی ہے اور یہ حدیث مسند میں نمبر ۲۰ پر موجود ہے۔

۳۔ ابن حجرؒ نے ”الفتح“ ۹/۳۳۳ اور ”الاصابہ“ ۳/۶۱۳ میں ایک حدیث نقل کر کے اسے امام دورقی کی مسند سے ماخوذ قرار دیا ہے، جو مسند سعد بن ابی وقاص میں ۳۵ پر مذکور ہے۔

۴۔ یہ مسند مندرجہ جملہ ان کتابوں کے ہے جنہیں ابن حجرؒ نے اپنے مشائخ سے پڑھی ہیں، جیسا کہ المعجم المفہرس (ق، ۴۳۰، نسخہ مکتبہ ازہریہ) میں اس کا ذکر کیا گیا ہے۔ ابن حجرؒ فرماتے ہیں: میں نے پہلا جز فاطمہ بنت التوحیحہ سے پڑھا، اس کے علاوہ شیخ ابوالفتح محمد بن عبدالرحیم بن الغرنی نے مجھے اس کی روایت کرنے کی اجازت دی تھی۔

۵۔ آخری بات یہ ہے کہ اس مسند کے تینوں اجزا کے سرورق پر کتاب کی کچھ اسناد ملتی ہیں جو تمام کی تمام مشہور ائمہ حدیث کی سندیں ہیں۔

## مخطوطے کا تعارف

مسند سعد بن ابی وقاص کا یہ مخطوطہ تین حصوں میں ہے، اس کے اوراق کی تعداد ۲۲ ہے، ہر صفحے میں ۲۳-۲۷ سطریں ہیں۔ یہ معروف خط نسخ میں لکھا ہوا ہے، جس کا واحد قلمی نسخہ مکتبہ ظاہریہ دمشق میں محفوظ ہے اور جس کی مانیکر و فلم بنجامین ام القریٰ مکہ مکرمہ کی مرکزی لائبریری میں ہے۔ میرے علم میں اس کے علاوہ کوئی دوسرا نسخہ دنیا میں کہیں موجود نہیں ہے، اس نسخے کے کاتب مشہور

امام حدیث حافظ علاء الدین ابو القاسم علی بن بلبان بن عبد اللہ مشرف ناصری ہیں، جو ابو الفضل جعفر بن علی الہمدانی سے اس مسند کے راوی ہیں۔ اس نسخے کی ایک اہم خصوصیت یہ بھی ہے کہ یہ معتبر علما کی ایک جماعت کے سامنے پڑھا گیا، جن میں چند کے نام یہ ہیں:

۱۔ امام، محدث اور مؤرخ علم الدین القاسم بن محمد بن یوسف البرزائی (م ۳۹۴ھ)، جنہوں نے ۶۷۹ھ میں اس مسند کو خود اس کے کاتب اور راوی علاء الدین بن بلبان سے پڑھا۔  
 ۲۔ محدث علی بن مسعود بن نفیس موصلی حلبی (م ۷۰۴ھ) جنہوں نے شمس الدین ابو عبد اللہ محمد بن عبد الرحیم بن عبد الواحد المقدسی (م ۶۸۸ھ) سے جعفر الہمدانی کی روایت سے ۶۸۷ھ میں پڑھا۔

۳۔ امام و محدث عبد اللہ بن احمد بن عبد اللہ المقدسی (م ۷۳۷ھ) جنہوں نے بنت امام تقی الدین ابراہیم بن علی الواسطی (م ۷۱۶ھ) سے جعفر الہمدانی کی روایت سے پڑھا۔ انہیں اس کی روایت کی اجازت بھی حاصل تھی، اس مجلس کے سماع کے کاتب امام و محدث محمد بن رافع السلامی (م ۷۷۷ھ) تھے، یہ ۷۲۳ھ کی بات ہے۔

۴۔ امام فخر الدین عبد الرحمن بن محمد بن عبد الرحمن البعلبکی، جنہوں نے اس نسخے کو اپنے دور کے امام اور محدث شہاب الدین ابو العباس احمد بن ابی طالب بن نعمہ بن الشحہ الحجار (م ۷۳۰ھ) سے ۷۲۶ھ میں پڑھا۔

## کتاب کی اسناد

یہ مسند خود اس کے کاتب ابو القاسم علی بن بلبان سے بہ روایت جعفر بن علی الہمدانی و ابی البیان بن ابن ابی المکارم الحنفی عن ابی عبد اللہ محمد بن عبد الرحمن الحضرمی عن ابی عبد اللہ محمد بن احمد الرازی عن ابی القاسم عبد الرحمن بن المظفر الکحال عن ابی بکر احمد بن محمد الہمدانی عن ابی الحسن محمد بن الباہلی عن مؤلفہ ابی عبد اللہ احمد بن ابراہیم الدورقی کے واسطے سے ہم تک پہنچی ہے۔ اس مسند کے تمام راوی مشہور ہیں جن کے حالات زندگی یہ ہیں:

۱۔ ابو القاسم علاء الدین علی بن بلبان المقدسی الناصری، ۶۱۲ھ میں پیدا ہوئے، انہوں نے شام، عراق، مصر میں شیخ القبطی، شیخ ابن اللتی، شیخ ابن القبطی اور دوسرے بہت سارے علماء سے

حدیث نبوی سماع فرمائی، انہوں نے حدیث کی جانب خصوصی توجہ کی، ”العوالی“ کی تخریج کی اور متعدد مفید کتابیں تصنیف فرمائیں، جن میں المقاصد السنیة فی الاحادیث الالہیة، تحفة الصدیق فی فضائل أبی بکر الصدیق اہم اور معروف ہیں، آپ کی وفات ۶۸۴ھ میں ہوئی۔ (۱۵)

۲۔ ابو الفضل جعفر بن علی ابوالحسن بن ابی البرکات بہتہ اللہ الہمدانی الاسکندر رانی المقری، آپ کی پیدائش ۵۳۶ھ میں ہوئی، آپ نے شیخ الحافظ السلفی، ابو عبد اللہ محمد بن عبد الرحمن حضرمی اور ایک جماعت سے حدیث نبوی کی سماع کی، آپ محدث، حافظ، ثقہ اور بہ کثرت حدیث بیان کرنے والے تھے، آپ کی وفات ۶۳۰ھ میں ہوئی۔ (۱۶)

۳۔ ابوالبیان بن ابن ابی الکارم بن ہمام بن عبد اللہ الحنفی، شیخ ابن صابونی نے اپنی کتاب تاملۃ الکمال الاکمال میں آپ کا تذکرہ کیا ہے اور کہا ہے کہ آپ ہمارے شیخ ہیں۔ آپ نے مصر اور اسکندریہ کے علماء کی ایک جماعت سے سماع حدیث فرمایا۔ آپ کے اساتذہ میں ابو محمد بن بری النجومی اور ابو عبد اللہ محمد بن عبد الرحمن حضرمی وغیرہ ہیں۔ آپ کی وفات قاہرہ میں ۶۳۳ھ میں ہوئی۔ آپ کا مجہول الحال ہونا مسند کی صحت پر اثر انداز نہیں ہوتا، کیوں کہ محمد بن عبد الرحمن اسکندرانی سے روایت کرنے میں آپ تنہا نہیں ہیں، بل کہ جعفر بن علی ہمدانی بھی راوی ہیں۔ (۱۷)

۴۔ ابو عبد اللہ محمد بن عبد الرحمن بن محمد الحضرمی الاسکندرانی، آپ ۵۱۳ھ میں پیدا ہوئے، آپ علمی گھرانے سے تعلق رکھتے تھے، آپ نے ابو عبد اللہ محمد بن احمد رازی وغیرہ سے سماع حدیث فرمایا۔ آپ کی وفات ۵۸۹ھ میں ہوئی۔ (۱۸)

۵۔ ابو عبد اللہ محمد بن احمد بن ابراہیم رازی معروف بابن الخطاب، آپ دیار مصر میں سند کا درجہ رکھتے تھے، آپ عالم، فاضل اور محدث جلیل تھے۔ آپ کی وفات ۵۲۵ھ میں ۹۱ سال کی عمر میں ہوئی۔ (۱۹)

۶۔ ابوالقاسم عبد الرحمن بن المظفر بن عبد الرحمن الکمال، ابو عبد اللہ محمد بن احمد رازی نے آپ کا تذکرہ اپنی کتاب المشیخہ (۲۰) میں کیا ہے اور فرمایا ہے کہ آپ امام نحو اور ادب میں شمار ہوتے تھے، مگر کچھ تذکرہ نویسوں کے مطابق آپ حدیث میں نرم خوتے تھے، تاہم میں نے آپ کا نام ان لوگوں کے ساتھ سنا ہے، جو صحیح اور معلول میں فرق کرتے تھے، پھر انہوں نے آپ سے اپنی

تحقیقات حدیث۔ ﴿۲﴾ ————— ۱۲۰ ————— مسند سعد بن ابی وقاص

مسموعات کا تذکرہ کیا ہے اور کہا ہے کہ میرے پاس آپ کی بیان کردہ روایات میں سے مسند سعد بن ابی وقاص، احمد بن ابراہیم دورتی کی تصنیف ہے۔ آپ نے اس کی روایت المنہدس عن الحسن الباہلی کے طریق سے کی ہے۔ (۲۱)

۷۔ ابوبکر احمد بن محمد اسماعیل المنہدس، آپ دیار مصریہ کے محدث و معتمد علیہ تھے۔ آپ ثقہ، فاضل اور متقی تھے۔ آپ نے امام بغوی، محمد بن محمد الباہلی اور ان کی جماعت کے اہل علم سے روایت کی ہے۔ آپ کی وفات ۵۸۵ھ میں ہوئی۔ (۲۲)

۸۔ ابوالحسن محمد بن محمد عبداللہ الباہلی البغدادی، امام، حافظ اور ثقہ ہیں۔ آپ نے ابوعبد اللہ الدورتی اور ان کے طبقہ سے روایت کی ہے۔ آپ کی وفات مصر میں ربیع الآخر ۳۱۲ھ میں ہوئی۔ (۲۳)

## مسند کی تحقیق میں محقق کا طریقہ کار

مسند سعد بن ابی وقاص کی تحقیق میں اس کے محقق عامر حسن صبری نے مندرجہ ذیل طریقے سے کام کیا ہے:

۱۔ انہوں نے سب سے پہلے اس منفرد قلمی نسخے کی عبارت نقل کی ہے، پھر احادیث کو مرتب کیا ہے، اس کے بعد احادیث کی تعداد لکھی ہے۔

۲۔ مسند کے تمام راویوں کا مختصر تعارف کرایا ہے، اس سلسلے میں انہوں نے زیادہ تر حافظ ابن حجر عسقلانی رحمہ اللہ کی کتاب ”تقریب التہذیب“ پر اعتماد کیا ہے۔

۳۔ مسند کی تمام احادیث و آثار کی وسیع پیمانے پر تخریج کی ہے اور ان کے شواہد و متابعات اکٹھا کرنے میں فراخ دلی سے کام لیا ہے۔

۴۔ انہوں نے مصنف کی اسانید پر ناقہ بین حدیث کے اقوال کی روشنی میں حدیث کے صحیح یا ضعیف ہونے کا حکم لگایا ہے۔

۵۔ مشکل الفاظ کے معانی لکھے اور ان کی تشریح کی ہے۔

## حوالہ جات

- ۱- سیر اعلام النبلاء: ج ۱، ص ۹۲-۱۲۴
- ☆ الاستیعاب: ج ۳، ص ۱۷۰-۱۷۷
- ☆ تہذیب الکمال: ص ۴۷۸
- ☆ کنز العمال: ج ۱۳، ص ۲۱۲-۲۱۳
- ۲- کتاب الانساب: ج ۵، ص ۳۹۲
- ۳- التہذیب: ج ۱، ص ۱۰
- ۴- البحر: ج ۲، ص ۳۹
- ۵- التہذیب: ج ۱، ص ۱۰
- ۶- الثقات: ج ۸، ص ۲۱
- ۷- تاریخ بغداد: ج ۴، ص ۷
- ۸- سیر اعلام النبلاء: ج ۱۲، ص ۱۳
- ۹- تذکرۃ الحفاظ: ج ۲، ص ۵۰۵
- ۱۰- العمر: ج ۱، ص ۳۵۱
- ۱۱- فہرست ابن خیر: ص ۲۷۳
- ☆ تعلیق تعلق: ج ۳، ص ۳۵۹
- ۱۲- فہرست ابن خیر: ص ۲۷۴
- ۱۳- التلخیص الحبیرو: ج ۲، ص ۱۹
- ☆ کنز العمال: ج ۱۳، ص ۱۱۷-۱۱۸، ۱۲۰، ۱۲۴، ۱۲۹، ۱۸۸
- ۱۴- الکتب النظراف علی الاطراف: ج ۱۲، ص ۴۷۸
- ۱۵- العمر: ج ۳، ص ۳۵۶
- ☆ الشذرات: ج ۵، ص ۳۸۸
- ☆ مقدمۃ المقاصد السنیۃ